

# 10 से कैंप, 40 लाख महिलाओं को देगी फोन स्मार्ट फोन के ₹6125, डाटा के 675 रुपए सरकार देगी

जयपुर | महिला मुखिया को स्मार्ट फोन बांटने के लिए इंदिरा गांधी स्मार्ट फोन योजना 10 अगस्त से शुरू होगी। पहले चरण में 40 लाख महिलाओं को कैंप लगाकर स्मार्ट फोन दिए जाएंगे। डीओआईटी ने संभागीय आयुक्त, कलेक्टर व नए जिलों के ओएसडी को कैंप लगाने को कहा है।

पहले चरण में 9वीं या उससे ऊपर की कक्षा की छात्रा, विधवा या एकल नारी, इंदिरा गांधी शहरी रोजगार गारंटी में 50 दिन और मनरेगा में 100 दिन का काम पूरा करने वाले परिवार की महिला मुखिया को प्राथमिकता मिलेगी। सरकार 9 माह के डाटा रिचार्ज के 675 रुपए और मोबाइल फोन के 6125 रुपए ई वॉलेट में ट्रांसफर करेगी। डीओआईटी के आदेशों के

## यह रहेगी प्रक्रिया...

- जनआधार से जुड़े नंबर पर मैसेज आएगा। जनाधार से चेकवाइसी।
- मोबाइल नंबर पर ई-वॉलेट नहीं, तो इन्स्टॉल कर खाते से लिंक होगा।
- कैंप में कंपनियों के काउंटर से ही हैंड सेट खरीदे जाएंगे।
- ई-वॉलेट में राशि ट्रांसफर के बाद लाभार्थी कंपनी को पैसे देकर मोबाइल व सिम ले सकेगा।

मुताबिक मोबाइल खरीद के लिए सरकार मौके पर ही पैसे लाभार्थी के ई-वॉलेट में ट्रांसफर करेगी।

▪ लाभार्थी को हैंडसेट चुनने का ऑप्शन होगा। मौके पर वोडाफोन, जीओ, एयरटेल और बीएसएनएल कंपनियों सहित मोबाइल हैंडसेट कंपनियों के काउंटर लगेंगे। शेष | पेज 6

## स्मार्ट फोन के...

लाभार्थियों से संवाद, राशि ट्रांसफर : सीएम अशोक गहलोत ने कहा कि महंगाई से राहत के लिए कैम्प लगाकर 500 रुपए में गैस सिलेंडर सहित 10 योजनाओं का लाभ दिया जा रहा है। गहलोत सीएम आवास से इंदिरा गांधी गैस सिलेंडर सब्सिडी योजना की लाभार्थियों को संबोधित कर रहे थे। उन्होंने बटन दबाकर 36.76 लाख लाभार्थियों के खातों में 155.92 करोड़ रुपए ट्रांसफर किए। इसमें अप्रैल, मई और जून की राशि शामिल है। इससे पहले 5 जून को 14 लाख लोगों के खातों में 60 करोड़ रुपए ट्रांसफर किए थे। गहलोत ने कहा- अन्नपूर्णा फूड पैकेट योजना गारंटी में 1.06 करोड़ परिवारों को निशुल्क फूड पैकेट 15 अगस्त से मिलेंगे। कामधेनु बीमा योजना भी शीघ्र लागू होगी।